




РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

MQS  
Partner of Quality Austria  
Сertified quality system  
ISO 9001:2008 № Q-10437/0

Бр./Nr. 12-1589/1

15-04-2021 г./v.



Државната комисија за спречување на корупција, врз основа на членот 22 и членот 23 од Законот за спречување корупцијата и судирот на интереси („Службен весник на Република Северна Македонија“ бр.12/19.), и член 40 и 41 од Деловникот за работа на Државната комисија за спречување на корупцијата, постапувајќи по предмет оформен по пријава доставена од непознат подносител (анонимна пријава) до Државната комисија за спречување на корупцијата, на продолжението на 47-та седница одржана на 13.04.2021 година ја донесе следната

### ОДЛУКА

**СЕ ЗАПИРА** постапката по предметот со број 12-3876/1 од 14.08.2019 година оформен по пријава поднесена од непознат подносител (анонимна пријава) до Државната комисија за спречување на корупцијата.

Согласно со одредбите на Законот за спречување на корупцијата и судирот на интереси, Државната комисија за спречување на корупцијата нема елементи за нејзино натамошно постапување во предметот со број 12-3876/1 од 14.08.2019 година од причина што во конкретниот случај постапува надлежен државен орган (Министерство за внатрешни работи) кој во рамките на своите законски надлежности ја утврдил фактичката состојба и презема конкретни дејствија и мерки согласно закон.

Предметот да се затвори и архивира.

Одлуката на ДКСК, со образложението, во деперсонализирана форма, да се објави на веб страницата на ДКСК во рок од 5 (пет) дена од донесувањето.

### Образложение

Предметот со број 12-3876/1 од 14.08.2019 година е оформен врз основа на добиена пријава од непознат подносител (анонимна пријава).

Во пријавата се укажува на бројни сомневања за незаконитости дејствија на уништување на шума и кражба на дрва преземени од лицето ----- во координација со службени лица, вработени во ЈП “Национални шуми”- Скопје, поточно Шумското стопанство ----- . Во пријавата се укажува на наводи за сомневање за сеча на големи количини државна шума во атарот “Весковгрб” и во атарот “Солиште”( од истото лице се исечени повеќе од 1000 метри кубни дрва од 2018 до мај 2019 година), како и во атарите “Мртвиче”, “Петронивиште”, “Петриливада” и “Столев камен”.

Во насока на утврдување на фактичката состојба и проверка на наводите во конкретниот предмет, Државната комисија за спречување на корупцијата со Барање за прибирање податоци и информации се обрати на 21.02.2020 и 10.11.2020 година година и побара од Министерството за внатрешни работи - Секторот за економски криминал и корупција во рамките на своите законски надлежности да ги провери наводите во пријавата и за исходот од постапувањето да ја извести Државната комисија.

Од Министерството за внатрешни работи, Биро за јавна безбедност, Сектор за внатрешни работи Охрид, Одделение за внатрешни работи Кичево, НК за КР Кичево, за текот на постапката Државната комисија за спречување на корупцијата е известена со дописите од 27.03.2020 и 02.12.2020 година.

Имено, во доставениот одговор од Биро за јавна безбедност, се наведува дека

На 24.02.2020 година до ОКП-СЕЕК-ЕЕК е доставена пријава за уништување и крадење дрва од државна шума и од лицето ----- . Во насока на утврдување на фактичката состојба Надворешната канцеларија за криминалистички работи Кичево ги презела низа активности, и тоа го известила Основното

Адреса: ул. Даме Груев бр.1, 1000 Скопје - Република Северна Македонија

Adresa: rr. Dame Gruiev nr.1, 1000 Shkup - Republika e Maqedonisësë Veriut

email: [contact@dksk.org.mk](mailto:contact@dksk.org.mk)

тел/tel: +389 2 3248 930

<https://www.dksk.mk>

јавно обвинителство, доставено е Барање за издавање Наредба до мобилните оператори во РСМ за утврдување на сопственост и реализираниот собраќај за телефонскиот број кој го користел ----- и дали користел и друг телефонски број, доставено барање за Државен инспекторат за шумарство и ловство заради вршење увид во документацијата и излегување на терен за утврдување на точната фактичка состојба и доставено е барање до ЈП “Национални шуми” за обезбедување на целата документација издадена за сеча на приватни шуми во име на -----,

Во одговорот – известувањето на крја се наведува дека по добивање на побараните информации од надлежните органи и институции ДКСК дополнително ќе биде известена.

Со оглед на фактот дека поминат е подолг временски период од доставувањето на Известувањето со број 22.25.4.7/1270 од 27.03.2020 година, а со цел прибавување на конкретен одговор за исходот од постапувањето по предметот кој се води во Одделението за внатрешни работи Кичево, Државната комисија со допис бр. 12-1264/3 од 10.11.2020 година побара да биде известена за тоа во која фаза е постапувањето по предметот во рамките на Одделението за внатрешни работи Кичево и што е утврдено во досегашното постапување на Одделението.

На 16.12.2020 година е доставен одговор – известување во кое се наведува дека од Национална канцеларија за криминалистички работи Кичево се прибавени следните дополнителни податоци:

-Поради недобивање податоци по барањето од 18.03.2020 година од ЈП Национални Шуми е доставена Ургенција и на 09.11.2020 година е добиена побараната документација од која е утврдено дека издадените Одобрения за сеча, транспорт и продажба на дрвна маса во шуми во приватна сопственост во атарот на с.Светорача и с.Крушница во 2018, 2019 и 2020 година се на име на -----.

- Од извршениот увид во документацијата е утврдено дека од страна на одговорни лица во Подрачното шумско стопанство ----- постапувајќи по барањето за издавање одобрение е постапено спротивно член 67 став 4 од Законот за шуми во приватна сопственост каде се наведува дека “ Одобрение за сеча во приватна шума која е сопственост на повеќе сопственици може да се издаде само врз основа на заедничко барање од сите сопственици.

- Исто така од страна на одговорните лица во ПШС ----- се издадени одобренија спротивно на член 68 став 1 точка 1 од Законот за шумите каде се наведува дека “ Одобрение за сеча во приватни шуми не може да се издава ако лицето не поседува доказ за право на сопственост на шумата, што не е случај кај дел од одобренијата за сеча каде наместо доказ за право на сопственост од спроведена оставинска постапка пред надлежен суд, странките во прилог на барањето доставиле Изјави заверени на нотар дека се единствени наследници но по имотен лист се гледа дека во општо не се сопственици а некои и се покојни и не е спроведена оставинска постапка пред надлежен суд.

Од страна на Државниот инспекторат за шумарство и ловство на 16.11.2020 година извршен е инспекциски надзор при што од увидот на терен се утврдени неправилности во однос на тоа што не биле најдени видни обележја од разграничувањето на парцелата предмет на сеча со соседната парцела што е спротивно на член 68 став 1 точка 3 од Законот за шуми, додека по однос на дрвната маса предвидена во Одобрение за сеча не се забележани пречекорувања од предвиденото во одобрението.

По обезбедување на дополнителниот доказен материјал од страна на Национална канцеларија за крим работи Кичево до ОЈО Кичево ќе бидат поднесени кривични пријави против одговорни лица во ЈП Национални Шуми ПШС -----, поради постоење основи на сомневање за сторено кривично дело “Злоупотреба на службена положба и овластување” предвидено по член 353 од Кривичниот законик на РСМ.

Во последното доставено Известување бр.22.25.7.2/4668 од 02.12.2020 година се наведува дека по обезбедување на дополнителен доказен материјал од страна на НК за КР Кичево до ОЈО Кичево ќе бидат поднесени кривични пријави против одговорни лица во ЈП Национални Шуми ПШС -----, поради

постоење основи на сомневање за сторено кривично дело "Злоупотреба на службена положба и овластување" предвидено по член 353 од Кривичниот законик на РСМ.

Државната комисија за спречување на корупцијата со допис бр. 12-320/1 од 20.01.2021 од МВР, Сектор за внатрешни работи Охрид, Одделение за внатрешни работи Кичево побара во најкраток можен рок да биде известена за тоа дали се поднесени кривични пријави и дали со оваа кривична пријава е опфатен и пријавениот случај со -----. Од доставениот одговор од МВР е наведено дека во тек е обезбедувањето на дополнителен доказен материјал заради поднесување на кривични пријави против одговорни лица во ЈП "Национални шуми" ПШС ----- поради основи за сомневање за сторени кривично дело Злоупотреба на службена положба и овластувања предвидено по чл. 53 од Кривичен законик на РСМ. Од страна на полициските службеници од НК за КР Кичево за конкретниот предмет без извршени консултации со ОЈО Кичево при што од страна на ЈО Кичево не се најдени елементи на сторени кривични дела од страна на лицето -----, бидејќи истиот бил писмено ополномочтен да изврши сеча на оревни дрва, додека од теренскиот увид извршен од страна на државниот инспекторат за шумарство и ловство ПЕ Кичево, не се утврдени неправилности во однос на бесправна сеча на оревни дрва за утврдената фактичка состојба изготвен е Записник за извршен инспекциски надзор.

Имајќи го во предвид сето гореспоменатото, ДКСК констатира дека во конкретниот случај постапувал надлежен државен орган (Министерство за внатрешни работи) кој во рамките на своите законски надлежности ја утврдил фактичката состојба и презема конкретни дејствија и мерки согласно закон, по што заклучи дека нема елементи за најзино натамошно постапување во овој предмет, предметот да се затвори и архивира.

Имајќи го предвид погоре наведеното, Државната комисија за спречување на корупцијата, одлучи како во диспозитивот на оваа одлука.

По заклучок на седница на ДКСК

Изработил: м-р И.П.

Одобрил: Н.Б. член на ДКСК

